

कार्यालय उप निदेशक, सूचना, झांसी मण्डल, झांसी

पत्र संख्या:

/उनिस्/प्रेस-निरीक्षा/20

दिनांक :

दैनिक जागरण

समाचार पत्र का नाम.....

झाँसी (30-70)

दिनांक.....

18 NOV 2014



- जागरण

झाँसी : सफाई का संकल्प लेते छात्र व शिक्षक।

बीआईसी ने 'स्वच्छ-स्वस्थ-सुरक्षित झाँसी' में बँटाया हाथ

● अभियान में शामिल हुये छात्र व शिक्षक

झाँसी : 'दैनिक जागरण' व जिला जन कल्याण महासमिति के संयोजन में विभिन्न संगठनों के सहयोग से 'स्वच्छ-स्वस्थ-सुरक्षित झाँसी' के लिए चल रहे अभियान में आज बिपिन बिहारी इण्टर कॉलेज के छात्रों व शिक्षकों ने भागीदारी की। विद्यार्थियों ने झाँसी को साफ-सुथरा रखने का संकल्प भी लिया।

बिपिन बिहारी इण्टर कॉलेज में आज अपराह्न 1 बजे से उत्तर प्रदेश माध्यमिक शिक्षणोत्तर संघ के तत्वावधान में प्रधानाचार्य दिनकर सक्सेना के नेतृत्व में अभियान प्रारम्भ हुआ। शिक्षकों व छात्रों को प्रधानाचार्य ने शपथ दिलायी। सभी ने झाँसी को स्वच्छ रखने का संकल्प लिया। इस दौरान जिला

प्रधानाचार्य की अनुकरणीय अगुवाई

झाँसी : 'दैनिक जागरण' की पहल पर झाँसी को स्वच्छ स्वस्थ व सुरक्षित रखने के लिए चल रहे अभियान में विभिन्न स्वयंसेवी संगठन व शिक्षण संस्थान बढ़-चढ़कर हिस्सा ले रहे हैं। इसी क्रम में आज बिपिन बिहारी इण्टर कॉलेज में अभियान रखा गया। अभियान के लिए निर्धारित समय पर जिला जनकल्याण महासमिति की टीम पहुँची, तो कॉलेज परिसर में एक व्यक्ति अकेले ही झाड़ लगाते दिखा। टीम ने पास में जाकर देखा, तो पाया कि वह व्यक्ति प्राचार्य दिनकर सक्सेना हैं। अभियान के प्रति प्रधानाचार्य की लगन अनुकरणीय है।

जनकल्याण महासमिति के संयोजक जितेन्द्र तिवारी ने अभियान के उद्देश्य के बारे में जानकारी दी। बाद में सफाई अभियान प्रारम्भ किया गया। सफाई अभियान में सभी ने बढ़-चढ़ कर हिस्सा लिया। आभार शिक्षणोत्तर के जिलाध्यक्ष दीपक त्रिपाठी ने व्यक्त किया। इस दौरान शिक्षक राजेन्द्र पटसौरिया, पंकज श्रीवास्तव, सुभाष रावत, अनिल गुरुदेव, राजेन्द्र पचौरी, अविनाश मिश्रा, राकेश लाल, ज्वाला प्रसाद, प्रदीप पुरोहित, कमलेश कुमार, राजेन्द्र कुशवाहा, अनिल कुमार, शिशुपाल सिंह, सुदर्शन शिवहरे आदि मौजूद रहे।

- इस अभियान के तहत 18 नवम्बर को प्रेमनगर स्थित राइजिंग फ्लावर हाई स्कूल में प्रातः 10 बजे नागरिक सुरक्षा संगठन के सहयोग से अभियान चलाया जाएगा।

जिलाधिकारी (सहोदर) श्री. मलोकनार्थ

जिला सूचना अधिकारी
झाँसी

जिलाधिकारी
झाँसी